



**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta tat-30 ta' Gunju, 2005

Citazzjoni Numru. 373/2004

Maltacom p.l.c.

vs

Raymond Falzon

Il-Qorti:

Rat l-att tar-rikors li bih is-socjeta' rikorrenti ppremettiet:

Il-kawza fl-ismijiet *Maltacom p.l.c.* kontra Raymond Falzon (Cit. Nru. 421/92AD) giet deciza min din I-Onorabbi Qorti fit-8 ta' Jannar, 1993, u fl-istess kawza l-konvenut kien gie kkundannat jhallas lill-Korporazzjoni *Telemalta*, illum *Maltacom p.l.c.* s-somma ta' Lm457.92 (erba' mijà, seba' u hamsin liri Maltin, tnejn u disghin centezmi), *in konnessjoni* mas-servizz telefoniku numru 447573 li kien

installat fil-fond “*St. Anthony House*”, *Birkirkara Bypass, Birkirkara*.

Is-socjeta’ *Maltacom p.l.c.* illum issuccediet dik li qabel kienet il-Korporazzjoni *Telemalta* u ghalhekk hija l-istess socjeta’ rikorrenti li illum għandha interess fil-kawza indikata fl-ismijiet fuq premessi.

Mill-imsemmija somma l-konvenut għadu ma hallas xejn, u b'hekk l-ammont dovut fil-mument, huwa tas-sorte fuq indikat, *oltre Lm92.48* (tnejn u disghin liri Maltin, tmienja u erbghin centezmi) spejjez u drittijiet professjonali skond l-annessa taxxa mmarkata Dokument “A”, u *Lm77.33* (seba’ u sebghin liri Maltin, tlieta u tletin centezmi) taxxa mmarkata Dokument “B”, kif ukoll *Lm409.04* (erba’ mijja u disa’ liri Maltin u erba’ centezmi), imghax legali kalkolat bit-tmienja fil-mija (8%) fis-sena mid-data tas-sentenza sad-29 ta’ Marzu, 2004, u għalhekk l-ammont dovut lill-esponent huwa ta’ *Lm1036.77* (elf, sitta u tletin liri Maltin, seba’ u sebghin centezmi), salv kull imghax ulterjuri sad-data tal-pagament effettiv.

Mid-data tas-sentenza ghaddew aktar minn hames (5) snin u s-socjeta’ esponenti għandha interess illi tiprocedi permezz tal-mandati opportuni sabiex tigħġi l-ammont lilha dovut.

Għaldaqstant l-esponenti filwaqt illi tagħmel referenza ghall-artikolu 258 *et sequitur* tal-Kodici ta’ Organizzazzjoni u Procedura Civili (Kap. 12) tal-Ligijiet ta’ Malta titlob bir-rispett illi dina l-Onorabbi Qorti jogħgobha tawtorizzaha tiprocedi bil-mandati opportuni sabiex tesegwixxi s-sentenza fl-ismijiet fuq indikati.

Rat illi r-rikors gie debitament notifikat lill-intimat li naqas li jipprezenta risposta u lanqas ma deher biex jikkontesta t-talba u hekk baqa’ kontumaci;

Semghet l-Avukat tas-socjeta’ rikorrenti;

Ezaminat l-atti tal-kawza;

Kopja Informali ta' Sentenza

Billi mill-provi mhux kontradetti, it-talba dedotta fir-rikors tirrizulta pruvata.

Fil-kontumacja tal-intimat tiddeciedi billi tilqa' t-talba tas-socjeta' rikorrenti kif dedotta fir-rikors bl-ispejjez kontra l-intimat.

< Sentenza Finali >

-----TMIEM-----